

ग्राम स्वराज विशेष सघन मिशन इन्द्र धनुष कार्यक्रम के अन्तर्गत विभिन्न विभागों द्वारा सहयोग एवं आवश्यक गतिविधियां की जायेगी

ग्राम स्वराज विशेष सघन मिशन इन्द्र धनुष कार्यक्रम में विभिन्न विभागों द्वारा सहयोग एवं आवश्यक गतिविधियां की जायेगी। ग्रामीण विकास मंत्रालय के सहयोग से ग्राम स्वराज अभियान के अन्तर्गत विशेष सघन मिशन इन्द्रधनुष उत्तर प्रदेश के 74 जनपदों (जनपद बागपत को छोड़कर) के 3387 ग्रामों में टीकाकरण दिवसों को छोड़कर अन्य दिवसों में चलाया जा रहा है। जिसके अन्तर्गत प्रथम चरण 23 से 27 अप्रैल तक सफलतापूर्वक किया जा चुका है तथा द्वितीय चरण 21 से 25 मई 2018 तक तृतीय चरण 18 से 22 जून तक चलाया जायेगा।

इस अभियान में महिला एवं बाल विकास विभाग द्वारा जनपद एवं ब्लाक स्तरीय अधिकारियों द्वारा जिला प्रतिरक्षण अधिकारी/प्रभारी चिकित्सा अधिकारी के साथ बैठक कर कार्यक्रम संबंधी जानकारियां सभी क्षेत्रों में प्रसारित किया जायेगा। आंगनवाड़ी कार्यकर्त्री द्वारा क्षेत्रिय ए0एन0एम0 एवं आशा के साथ हेउ काउन्ट सर्वे, ड्यू लिस्ट एवं माइक्रोप्लान बनाने में सहयोग किया जायेगा। आंगनवाड़ी कार्यकर्त्री द्वारा सभी पंजीकृत बच्चों (0-6 माह एवं 06 माह से 02 वर्ष) का शत प्रतिशत टीकाकरण कराया जाना सुनिश्चित किया जायेगा। आंगनवाड़ी कार्यकर्त्रियों द्वारा छूटे हुये बच्चों को मोबिलाइज कर विशेष सघन मिशन इन्द्रधनुष सत्रों पर बुलाकर टीकाकरण सुनिश्चित करवाया जायेगा। जनपद/ब्लाक स्तरीय पर्यवेक्षकों के माध्यम से अभियान का पर्यवेक्षण कर संबंधित चिकित्साधिकारियों के साथ सायंकालीन बैठकों में प्रतिभाग सुनिश्चित किया जायेगा।

पंचायती राज विभाग द्वारा जनपद एवं ब्लाक स्तरीय अधिकारियों द्वारा जिला प्रतिरक्षण अधिकारी/प्रभारी चिकित्सा अधिकारी के साथ बैठक कर कार्यक्रम संबंधी जानकारियां सभी क्षेत्रों में प्रसारित किया जायेगा। सभी ब्लाक स्तरों पर ग्राम प्रधानों की बैठक आहूत करें तथा प्रधानों को अपेन क्षेत्रों में ग्राम स्वास्थ्य समिति की बैठक का आयोजन कर छूटे हुये बच्चों वाले परिवारों को ए0एन0एम0, आशा बहन जी के सहयोग से चिन्हित करते हुये, उन्हें विशेष सघन मिशन इन्द्रधनुष सत्र दिवस पर अपने बच्चों को टीकाकरण कराने हेतु प्रेरित किये जाने संबंधी निर्देश दिया जायेगा। ओडीएफ ग्रामों में चिन्हित चैम्पियन्स टीमों को नियमित टीकाकरण/विशेष सघन मिशन इन्द्रधनुष हेतु भी कार्य करने के लिये प्रेरित किया जायेगा। ग्राम प्रधानों/ग्राम पंचायत/विकास अधिकारियों द्वारा संबंधित ए0एन0एम0 से सम्पर्क स्थापित कर विशेष सघन मिशन इन्द्रधनुष अभियान सत्र हेतु स्थल इत्यादि की व्यवस्था में सहयोग दिया जायेगा। पंचायती राज विभाग से संबंधित सभी अधिकारियों एवं कर्मचारियों द्वारा विशेष सघन मिशन इन्द्रधनुष अभियान के प्रचार-प्रसार में यथासम्भव सहयोग दिया जायेगा।

शिक्षा विभाग के द्वारा जनपद एवं ब्लाक स्तरीय अधिकारियों द्वारा जिला प्रतिरक्षण अधिकारी/प्रभारी चिकित्सा अधिकारी के साथ बैठक कर कार्यक्रम संबंधी जानकारियां सभी

क्षेत्रों में प्रसारित किया जायेगा। शिक्षक अपने विद्यालयों में नामांकित बच्चों को प्रेरित करें कि वे अपने आसपास के घरों में रहने वाले 0-2 वर्ष की आयु के सभी बच्चों का सम्पूर्ण टीकाकरण कराने में सहयोग करें। जनपद एवं ब्लाक स्तर पर स्कूलों के विभिन्न सांस्कृतिक कार्यक्रमों, रैली इत्यादि के माध्यम से विशेष सघन मिशन इन्द्रधनुष कार्यक्रम का प्रचार-प्रसार किया जायेगा।

खेल एवं युवा कल्याण, अल्पसंख्यक कल्याण, श्रम एवं रोजगार तथा समाज कल्याण विभाग के द्वारा जनपद एवं ब्लाक स्तरीय अधिकारियों द्वारा जिला प्रतिरक्षण अधिकारी/प्रभारी चिकित्सा अधिकारी के साथ बैठक कर कार्यक्रम संबंधी जानकारियां सभी क्षेत्रों में प्रसारित किया जायेगा। नेहरू युवा केन्द्र, एन0एस0एस0 के स्वयंसेवियों द्वारा सघन मिशन इन्द्रधनुष कार्यक्रम के प्रचार-प्रसार, मोबिलाइजेशन में सहयोग किया जायेगा।

गृह विभाग, डिफेन्स एवं रेलवेज के द्वारा पुलिस लाइन, पी0ए0सी0, सी0आर0पी0एफ0, डिफेन्स एवं रेलवे कालोनी क्षेत्रों इत्यादि में मुख्य चिकित्सा अधिकारी/जिला प्रतिरक्षण अधिकारी के सहयोग से आवश्यकतानुसार टीकाकरण सत्र आयोजित कर छूटे हुये बच्चों का टीकाकरण सुनिश्चित किया जायेगा। रेलवे स्टेशनों पर विशेष सघन मिशन इन्द्रधनुष संबंधी समस्त प्रचार-प्रसार सामग्री का प्रदर्शन सुनिश्चित किया जायेगा।